

अण्णासाहेब पाटील आर्थिक मागास विकास  
महामंडळ, मुंबई यांच्या मुख्यालय व  
बहुउद्देशीय इमारतीसाठी शासनाच्या  
नियोजन विभागास भूखंड वाटप  
करणेबाबत...

महाराष्ट्र शासन  
नगर विकास विभाग  
शासन निर्णय क्रमांक: सिआयडी-१८२६/प्र.क्र.२/नवि-१०  
मादाम कामा रोड, हुतात्मा राजगुरु चौक,  
मंत्रालय, मुंबई-४०००३२.  
दिनांक : ३० जानेवारी, २०२६

**प्रस्तावना :-**

अण्णासाहेब पाटील आर्थिक मागास विकास महामंडळाची स्थापना कंपनी कायदा अधिनियम, १९५६ अंतर्गत दि.२७.११.१९९८ रोजीच्या शासन निर्णयान्वये करण्यात आली आहे. शासन निर्णय, दि.१२.११.२०२० नुसार महामंडळाचे संपूर्ण कामकाज कौशल्य, विकास रोजगार व उद्योजकता विभागाकडून नियोजन विभागाकडे हस्तांतरीत करण्यात आले आहे. आर्थिकदृष्ट्या मागास प्रवर्गातील सुशिक्षित बेरोजगार तरुणांना स्वयंरोजगाराच्या संधी उपलब्ध करणे, शेतीपूरक व्यवसाय, लघुउद्योग, वाहतूक, प्रक्रिया, विपणन, पुरवठा व साठवणूक यासाठी अर्थसहाय्य करणे, सुशिक्षित बेरोजगार युवकांना आर्थिक स्तर उंचावणे, उद्योग व व्यावसायिक क्षेत्रांत मराठा समाजाचा सहभाग वाढविणे ही अण्णासाहेब पाटील आर्थिक मागास विकास महामंडळाची उद्दिष्टे आहेत.

अण्णासाहेब पाटील आर्थिक मागास विकास महामंडळाच्या योजनेअंतर्गत लाभार्थ्यांना व्याज परतावा देणे याच बरोबर सद्यस्थितीत नवीन उद्देशानुसार महामंडळाच्या लाभार्थ्यांना मार्गदर्शन व प्रशिक्षण देण्यात येते. अण्णासाहेब पाटील आर्थिक मागास विकास महामंडळाची महाराष्ट्र शासनाचा उपक्रम असून महाराष्ट्र राज्यातील आर्थिकदृष्ट्या मागास प्रवर्गातील सुशिक्षित बेरोजगार तरुणांकरीता स्वयंरोजगाराच्या संधी उपलब्ध करून देणे हा महामंडळाचा मुख्य उद्देश आहे. महामंडळामार्फत राज्यातील सुशिक्षित बेरोजगार तरुणांना स्वयंरोजगार उपलब्ध करून देण्याच्या दृष्टिने आर्थिक लाभाच्या व्याज परतावा योजनांची अंमलबजावणी सुरु असून त्यास राज्यभरातून चांगला प्रतिसाद मिळत आहे.

सद्यस्थितीत, सदर महामंडळाचे कार्यालय भाडेतत्वावर असून मुख्यालय छत्रपती शिवाजी महाराज टर्मिनल्स स्थानकाजवळील ब्रिटीश कालीन जुन्या इमारतीमध्ये स्थित आहे. महामंडळाच्या मुख्यालयाच्या कार्यालयासाठी मुंबई शहर किंवा मुंबई उपनगरमध्ये जागा घेणे खर्चिक होवू शकते. अण्णासाहेब पाटील आर्थिक मागास विकास महामंडळ, मुंबई यांच्या मुख्यालय व बहुउद्देशीय इमारतीसाठी भूखंड उपलब्ध करून देण्याबाबत केलेल्या विनंतीच्या अनुषंगाने दि.१७.१.२०२६ रोजीच्या

मंत्रीमंडळाच्या बैठकीत घेण्यात आलेल्या निर्णयाच्या अनुषंगाने खालीलप्रमाणे शासन निर्णय निर्गमित करण्याची बाब विचाराधीन होती.

**शासन निर्णय :-**

- (१) अण्णासाहेब पाटील आर्थिक मागास विकास महामंडळ, मुंबई यांच्या मुख्यालय व बहुउद्देशीय इमारतीसाठी पनवेल (पश्चिम) येथील सेक्टर -१६, भूखंड क्र.८ मधील एकूण क्षेत्र ६००० चौ.मी. चा भूखंड एक विशेष बाब म्हणून १ रुपया प्रति चौ.मी. या नाममात्र दराने अनुज्ञेय चटई क्षेत्र निर्देशांकासह राज्य शासनाच्या नियोजन विभागास वाटप करण्यात येत आहे.
- (२) नियोजन विभागाने सिडको महामंडळाशी समन्वय साधून विहीत कार्यवाही करावी.
- (३) सिडको महामंडळाने उक्त क्षेत्र राज्य शासनाच्या नियोजन विभागास हस्तांतरणाबाबतची कार्यवाही तातडीने करावी.

०२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२६०१३०१३०६३८५०२५ असा आहे. सदरहू शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(लक्ष्मीकांत जाधव)

कार्यासन अधिकारी, महाराष्ट्र शासन

प्रत,

१. मा.राज्यपाल, महाराष्ट्र राज्य, यांचे सचिव, राजभवन, मलबार हिल, मुंबई.
२. मा.सर्व विधानसभा सदस्य / विधानपरिषद सदस्य
३. मा. मुख्य सचिव, महाराष्ट्र राज्य, मंत्रालय, मुंबई.
४. मा.मुख्यमंत्री यांचे अपर मुख्य सचिव, मंत्रालय, मुंबई.
५. मा. उप मुख्यमंत्री (नगर विकास) यांचे प्रधान सचिव, मंत्रालय, मुंबई.
६. मा. उप मुख्यमंत्री (वित्त) यांचे प्रधान सचिव / सचिव, मंत्रालय, मुंबई.
७. प्रधान सचिव, विधान मंडळ सचिवालय, विधानभवन, मुंबई.
८. अपर मुख्य सचिव (नवि-१), नगर विकास विभाग, मंत्रालय, मुंबई.
९. सचिव, नियोजन विभाग, मंत्रालय, मुंबई.
१०. सचिव, संसदीय कार्य विभाग, मंत्रालय, मुंबई.
११. व्यवस्थापकीय संचालक, शहर व औद्योगिक विकास महामंडळ (महाराष्ट्र) मर्यादित (सिडको), निर्मल, दुसरा मजला, नरीमन पॉइंट, मुंबई-४०० ०२१.

१२. व्यवस्थापकीय संचालक, अण्णासाहेब पाटील आर्थिक मागास विकास महामंडळ, मुंबई.
१३. महासंचालक, माहिती व जन संपर्क महासंचालनालय, मुंबई
१४. महालेखापाल, (लेखा व अनुज्ञेयता)-१, महाराष्ट्र राज्य, मुंबई.
१५. महालेखापाल, (लेखापरिक्षा), महाराष्ट्र राज्य, मुंबई.
१६. निवासी लेखापरिक्षा अधिकारी, मुंबई/ अधिदान व लेखा अधिकारी, मुंबई.
१७. निवडनस्ती (नवि-१०).